

ظفر حسین اشک (ایک غیر معروف کلاسیک شاعر)

ڈاکٹر طاہرہ اقبال ☆

Abstract:

"The 1st quarter of 20th century era of great poets like Allama Iqbal & Hafeez Jalandri. At the same time Zafar Hussain Ashk was also saying poetry in Urdu & Persian. But his name was not known and hidden due to nan presentation and presence of the high level poets.

Later on after fifty years of his death, his daughter Begum Saeedia Zia published his poetry under the name of Kulyat Ashk in Urdu and Sahan-e-Kuld in Persian. After reading these collection we come to know that Ashk's poetry had not only of acent type & classical style, but his poetry also had influenced by modern movements & latest styles, for critics his poetry open new door to think & discuss."

(بیسویں صدی کے ربع اول میں اقبال اور حفیظ جاندھری جیسے قادر الکلام شعرا کے عہد میں ظفر حسین اشک (۱۸۹۶ء-۱۹۵۰ء) اردو اور فارسی دونوں زبانوں میں طبع آزمائی کر رہے تھے۔ لیکن ان کا نام وقت کی گرد میں چھپ گیا۔ وفات کے تقریباً پچاس برس بعد ان کی بیٹی بیگم سعیدہ ضیاء نے ان کے اردو کلام کو "کلیات اشک" اور فارسی کلام "محن خلد" کے نام سے شائع کروایا۔ ان مجموعوں کے مطالعہ سے واضح ہوتا ہے کہ اشک قدیم رنگ شاعری اور کلاسیکی اسلوب بیان کے حامل اچھے شاعر ہیں بلکہ جدید تحریکوں اور اسالیب کے اثرات بھی ان پر واضح ہیں۔ ناقدین کے لیے ان کی شاعری فکر و نظر کے کئی درودا کرتی ہے۔)

ادب کی روائتوں میں ہمیشہ یہ سلسلہ موجود رہا ہے کہ ہر عہد میں چند اہم اور معروف ناموں کے متوازی بہت سے غیر معروف شعراء و ادباء ادب کے سرمایے میں اپنا حصہ ذاتے رہے ہیں۔

بعض اوقات ان کے اٹھ جانے کے بعد یکدم ادبی دنیا کو یہ احساس ہوتا ہے کہ جس مقام و مرتبے پر انہیں فائز ہونا چاہیے تھا ان کے دور میں انہیں وہ درجہ حاصل نہ ہو سکا۔ بس پھر چہار دنگ ان کی گونج سنائی دیتے لگتی ہے۔ مثلاً غالب، مجید احمد، منتو غیرہ لیکن اکثر اوقات ایسے بھی ہوا کہ وقت کی گرد میں وہ نام مزید دھن دلا گئے بلکہ مٹ گئے۔ پھر کسی زمانے میں کسی محقق یا ناقد نے اُس گروہ کو جھاڑا اور نئے عہد سے انہیں متعارف کروا یا۔

ایسے بہت سے ناموں میں سے ایک نام ظفر حسین اشک کا بھی ہے جو اردو اور فارسی کے عمدہ شاعر ہیں۔ اس عہد میں علامہ اقبال، حفظی جاندھری، مولانا ظفر علی خان، عبدالجید سالک، صوفی غلام مصطفیٰ تبسم اور جگہ مراد آبادی جیسے نامور شعرا پرے فکر و فن سے اردو شاعری کو ثروت مند بنا رہے تھے اسی Stream کے ہمراہ زیریں سرلوں میں اشک بھی اردو فارسی دونوں زبانوں میں طبع آزمائی کر رہے تھے۔

ظفر حسین اشک ۱۸۹۶ء میں کوہہنڈوستان کی ریاست کپور تحلہ میں مولوی غلام نجم الدین کے ہاں پیدا ہوئے۔ جو ایک عالم وین اور شاعر تھے۔ ظفر حسین اشک چھ بہن بھائیوں میں سب سے چھوٹے تھے۔ ابتدائی تعلیم ریاست کپور تحلہ میں ہی حاصل کی گئی تھی کچھ لاہور سے بی۔ اے کیا۔ پنجاب یونیورسٹی سے ایم اے انگلش امتیازی نمبروں سے پاس کیا۔ کئی زبانوں پر انہیں عبور حاصل تھا۔ اسی لیے ریاست کپور تحلہ کی جانب سے انہیں فلت اقیم کے سرکاری اعزاز سے بھی نوازا گیا۔ جہاں وہ مجسٹریٹ کے عہدے پر فائز ہو گئے۔ قیامِ پاکستان کے بعد ری پبلیکیشن کمشنز اور کشوڈین کے سرکاری عہدوں پر درجہ بردرجہ ترقی پائی۔ (۱) دوران تعلیم ہی انہوں نے شاعری میں طبع آزمائی شروع کر دی تھی اور اپنا شخصی عاشق رکھا۔ بعد ازاں شخصی عاشق سے بدلت کر اشک رکھ لیا اور پھر یہی شخص اپنائے رکھا۔ ظفر حسین اشک نے شاعری کی کئی اضاف میں لکھا لیکن موضوعات اور تعداد کے لحاظ سے ان کی غربیں سرفہرست ہیں جو متعدد موضوعات کی حامل ہیں مثلاً عشق و محبت کی مختلف کیفیات جمالیات پسندی، سماجی طبقاتی تفاوت کا اظہار، معاشرتی رویے، اقدار، سیاسی حالات کا تناول اور میں الاؤای موضوعات بھی ان کی غزلیات کا حصہ ہیں۔

ان کی غزل گوئی میں روایتی اسالیب نمایاں ہیں۔ خصوصاً داغ اور ان کے شاگردوں کے اثرات غالب ہیں۔ کلاسیکی چیرائے میں تصوف کی ایک زیریں لہر ان کی غزل کا حصہ ہے۔ یہ اشعار دیکھیے:

وہ دل کہ جو فرود گہہ بر ق طور تھا!

یارب سیاہی غمِ عصیاں سے کیا ہوا

وہ دل مرا کبھی جو ہم آغوش نور تھا! (۲)

اشک جس دور میں تخلیقی اظہار کر رہے تھے۔ وہ دور اقبال کے اثرات کا حامل دور تھا۔

اقبال کی اثر پذیری اشک کے ہاں بھی دکھائی دیتی ہے۔ مثلاً:

شکوہ پیاس جفا کارئی صیاد نہ ہو
دیکھ یہ تیری زبان پر کہیں فریاد نہ ہو
عشرت دید گل تر کو غنیمت بھی نہ جان
اس میں پوشیدہ کوئی حکمت صیاد نہ ہو
اک نئی رسم رہ عشق میں پیدا کر دے
یعنی مایوس تمنا کبھی ناشاد نہ ہو (۳)

اقبال کی طرح خودی اور انانتیت کا روایہ بھی نمایاں ہے۔ مثلاً:

رہبر کی طرف دیکھ نہ منزل کی طرف دیکھ
ہے ذوقِ نظر تو روشِ دل کی طرف دیکھ (۴)

ان اشعار میں اقبال کی تراکیبِ تشبیہات اور خیالات کا پرتو موجود ہے۔ ”عروجِ زوالِ اسلامیاں“، بھی اسی مضمون کی حامل نظم ہے جس میں مسلمانوں کے عروج و زوال کی داستان چھینگی گئی ہے۔ اُن کا خیال ہے کہ منتشر خیال نے مسلمانوں کو پریشانی کا تخفید دیا۔ سیاسی، سماجی اور اخلاقی اتحل پتھل نے اُن کی محکم ذاتی و علمی بنیادیں بھی لرزادیں۔

ہمیں اے کاش اپنی کیفیت کا ہوش آجائے
اسی سہبائے آفت کوش کا اک جوش آجائے
مگر یہ سنگ میرے شان رکھتے ہیں لگینوں کی
صلابت دیدنی ہے آج قرآن کے امینوں میں (۵)

اشک کے ہاں عشق کے روایتی مضامین بکثرت موجود ہیں انہیں کہیں حسن پا کیزہ کا خیال نمائی عشق کا معلوم ہوتا ہے تو کہیں انہتائے عاشقی کو ابتدائے آرزو قرار دیتے ہیں۔ اشک کے ہاں مجہوری رویوں کی جگہ امید اور نئی راہیں تراشنے کی ترغیب شاعرانہ اسلوب میں واضح ہے۔

لب خاموش گل سے عشق کی تعلیم حاصل کر
کمال عشق ضبط نالہ و آہ و فناں تک ہے (۶)

روایتی مضامین کی بازخوانی ضرور ہے لیکن اظہار بیان منفرد محبوب کی سر اپا نگاری محبت کی جذباتی

مرقعِ کشی خوب ملاحظہ ہو:

خیالِ حسن پاکیزہ نمازِ عشق کامل ہے
اقامت ہے فقاں اور نالہ دل ہے اذال مجھ کو
وہی ہے مہر انور میں وہی ہے ماہِ کامل میں
وہی گل میں وہی مکل میں وہی ہے شمعِ محفل میں
میں ہوں الفت آشنا میری بہی تقصیر ہے
بے گناہی میرے حق میں جرم کی تعزیر ہے (۷)

اشک کے ہاں نشاطیہ اور طربیہ رنگ غالباً ان کی خوشحال زندگی کی دین ہے۔ یوں بھی منفیت و
محبوبیت کے برکس زندہ دلی ثابت رویے اور تعمیری سوچ ان کی اردو شاعری کے اہم و صرف ہیں۔
جل چکی تھیں شعیں ساتی بجھ گیا تھا دل مرًا
مسکرا کر اُس نے تازہ رنگِ محفل کر دیا (۸)

اشک کے بیشتر مضامین و اسالیبِ روایتی رنگِ تغزل کے قریب لیکن اک نئے ذاتیت کے حامل
ہیں۔ شعری علامتیں تشبیہات، تلمحات اُن کی غزل کے صوتی حسن میں بھی اضافے کا باعث ہیں۔ یہ
مت笏 بحرینِ سمی و صوری دلکشی بھی رکھتی ہیں۔

ذروں پر پڑ رہی ہے نظر آنتاب کی
ہم پر بھی ان دونوں ہے عنایت جتاب کی
اشک ہم بھی ہیں کہ سو جلوے نگاہوں میں نہاں
اور موئی مر رہے تھے شمعِ ایک کے لیے (۹)

اشک کی غزلوں میں شعور اور وجدان کا ارتکاز موجود ہے۔ بیک وقت جلت اور ارتقاء
حیات کی لطفوں کی جھنکار سنائی دیتی ہے۔ اُن کی غزلیات اردو کے شعری سرمایہ میں ایک قبل
قد ر حصہ ڈالتی ہیں جن میں اس زمانے کے شعری اور فلکری رحمانات، سیاسی، سماجی مسائل کی عکاسی
اور شاعر کی داخلی کیفیات کے نمایاں رحمانات کو مختلف زاویوں اور رنگ میں نمایاں کیا گیا ہے۔

آصف بشیر چشتی لکھتے ہیں:

”ہر خیال پختہ اور ہر شعر معاشرے کی ایک جنتی جاگتی تصویر۔۔۔ اشک غزل کہتے ہیں تو
ہر شعر میں ایک دنیا آباد کر دیتے ہیں۔۔۔“ (۱۰)

اشک نے غزل گوئی کے ساتھ نظم میں بھی طبع آزمائی کی ہے۔ نظم میں ان کے ہاں بیسویں صدی کے ربع اول میں مروج ہونے والے اسالیب نمایاں ہیں۔ یعنی قطعہ بنداور آزاد نظموں کے ساتھ گیت نما پابند اور معمرا نظموں کا چلن موجود ہے۔ مثلاً ان کی نظم ”شاہد قدرت--- چاند“ ان کے کلیات میں شامل یہ طویل معراج نظم ہے۔

صدمه فراقِ یار کا
صبر و تخلی لے گیا
اب ہے تو آہ و یاس ہے
یا حسرت آرام جاں
غم کا ساں ہے سربر
درو و الم سے چور ہوں (۱۱)

یہ نظم میرا ۱۸۲۱ء اشعار پر مشتمل ہے۔ جس میں شاعر نے محبت گرفتہ دل کی مختلف کیفیات کو پُرسوز انداز میں پیش کیا ہے۔ اداسی، الہم اور نارسائی کی کیفیات میں دکھ اور وحشت کا سماں ہے۔ شاعر تہائی اور بے رحم سائے کے خوف سے دوچار ہے اور پُرسوم دل کی سیاہی کے مٹنے اور روشنی و شادمانی کے جلوؤں کے ظہور کا طلب گار ہے۔

کچھ ایسی خاموشی ہوئی
دل کی دھڑکن سنئے گئی
اور سانس اک آواز تھی
اک دم دھاکہ ہوا (۱۲)

درصل یہ نظم شاعر کی متعدد ذہنی کیفیات کی مرقع کشی ہے۔ اس طویل نظم میں ذہن و دل کی تجربات و احساسات اور تصورات سے دوچار ہوتا ہے لیکن نظم حمد یہ تاثرات پر ختم ہوتی ہے۔

چوکنا کر دے مست کو
یعنی کہ صحن باغ میں
اک جشن مہتابی اڑے
بلبل بھلا دے چھوپ کو
ہر فرد شامل حال ہو
ہو حمد رب العالمین (۱۳)

چھوٹی بھر کی نظم اپنے اندر اک بہاؤ اور غنائیت رکھتی ہے۔ جس میں شاعر کی قدرت زبان واضح ہے۔ اشک کے ہاں کہیں کہیں تجرباتی انداز بھی موجود ہے۔ تو افی کا آزادانہ نظام بھی لطف دیتا ہے۔ محاذات نگاری بھی خوب ہے۔

صحن	چمن	کی	گل	ریزیاں
راتوں	کی	دل		آزاریاں
رسوائیاں	اور			خواریاں
بے	جمیناں	بے		تابیاں
مجھ	سے	کبھی	متروک	ہوں
لوگوں	کے	استفار	پر	
رمز	نیاز	و	ناز	بھی
وصلت	کے	سوز	و	ساز بھی (۱۴)

اشک کی نظمیں اپنے عہد کی سیاست و سماج کی بھی عکاس ہیں۔ مثلاً اپنی نظم "غم مسلم" میں مسلمانوں کی زیوں حالی کو پیش کرتے ہوئے سعی عمل کا درس دیتے ہیں جس پر مدد حالی اور شکوہ، جواب شکوہ کے اثرات نظر آتے ہیں۔ تغیر کا جذبہ غالب ہے۔ آزادی کی لواور خودی پر بھروسہ ہر حساس انسان کا ایمان ہے۔ حریت خیال، حرمت جاں اور تنگ و تاز کا یہ انداز اقبال کے اثرات کو واضح کرتا ہے۔

اک نئی رسم روہ عشق میں پیدا کر دے
یعنی مایوس تمنا کبھی ناشاد نہ ہو
آرزو ہو دم ایثار گزر جانے کی
اور بجز منزل مقصود کوئی یاد نہ ہو
بیڑیاں کاث کے پھر جوش جنوں دکھلا دے
جس میں موجود یہ قدرت نہیں آزاد نہ ہو (۱۵)

معراج نظم کے علاوہ جس دوسری ہیئت کو اشک نے خوبی برداشتہ مستزد ہیئت ہے۔ مستزد ہیئت میں ان کے کلیات میں "عورت ۱"، "عورت ۲"، عنوان سے نظمیں شامل ہیں۔

فردوس میں اڑتے ہوئے بادل کا پینہ --- صحت کا خزینہ
فطرت کے حسین عزم کے معراج کا زینہ --- جریل کا سینہ (۱۶)
یہ مستزد بھی قطعہ بند ہے کیونکہ مطلع کے بعد اس کی ہیئت میں ایک شعر، ایک شیپ کا مصروع شروع ہو جاتا ہے۔ آخر میں پہلے مصروع کو پھر دہرایا گیا ہے۔ اسی طرح دوسرے مستزد کا مطلع ہے۔

احساسِ پُر تیرہ و تاریک نظر میں --- دل اور جگہ میں
یا کھولتا دریائے نجس قصر سقر میں --- شیطان کے گھر میں
فی لحاظ سے یہ دونوں مستزد ایک پُر شکوہ اسلوب کے حامل ہیں۔ مفرس الفاظ کا استعمال اک
رعب و تاثیریت پیدا کرتا ہے۔ اشک کی ایک نظم ”مزدور اور سرمایہ دار“ کے عنوان سے دس اشعار پر مشتمل ہے
جو سرمایہ دار ان نظام کے خلاف ایک رویہ اور احتیاج ہے جس پر ترقی پسند ہر یک کے اثرات واضح ہیں۔ وہ
عدل و مساوات کے خواہاں ہیں اور محنت کش طبقے سے ہمدردی ظاہر کرتے ہیں۔ اشک کی ایک نظم ”رنج و
راحت“ کے عنوان سے کلیات میں شامل ہے۔ اس نظم میں اشک رنج کو مقابح شادمانی اور درد کو آرام کی
ثانی قرار دیتے ہیں۔ بلکہ رنج اور راحت کا ایک تسلسل زندگی کے ساتھ مشروط قرار دیتے ہیں۔ وہ زندگی کو
موت کی تہمید سے تغیر کرتے ہیں۔

زندگی ایک موت کی تہمید
موت اک تازہ زندگی کی نوید
”رودا بے کسی“ کے عنوان سے ایک نظم ۱۲۸ اشعار پر مشتمل ہے جو اشک نے اپنے والدہ مرحوم کی
یاد میں لکھی۔ شاعر نیمیں صبح گاہی سے یہ فریاد کرتا ہے کہ وہ اُس کے والدہ مرحوم تک یہ پیغام پہنچا دے۔
اے کہ تو راحت گزیں ہے جنت الفردوس میں
اے کہ تری روح قید غم سے اب آزاد ہے
اس مرثیہ نما نظم کو پڑھتے ہوئے بھی اقبال کی نظم ”والدہ مرحومہ کی یاد میں“ کی یاد تازہ ہو جاتی
ہے۔ غالباً یہ نفیاً یا ادبی رویہ بھی رہا ہے کہ کسی عہد کے قلم کار اسی عہد کی مقبول اور موثر ادبی شخصیت کے
ریگ کو دانتہ یا نادانتہ اپنانے لگتے ہیں۔ اشک نے اس نظم میں خوبصورت تراکیب اور قرآنی آیات کے
حوالوں سے اپنی قلمی کیفیات کو بیان کرنے کی بھرپور سعی کی۔

لیس الانسان الا ماسعی کے ساتھ ساتھ
وبتغمون فضل کی بھی کچھ تمنا دے مجھے
”عشق کی ماہیت“ کے عنوان سے بارہ اشعار پر مشتمل نظم ان کی جمالیات فکر کا خوبصورت نمونہ
ہے۔ ان کے خیال میں عشق انسانی مقاصد کے حصول کا ایک اہم محرك ہے۔ فارسی الفاظ اور تراکیب کے
استعمال سے اسلوب میں جاذبیت و وقار پیدا ہو گیا ہے۔

اعضاۓ لطافت پر ضو اس کی مساوی ہے
یہ حسن کی دنیا پر سو شان سے حاوی ہے (۱۷)
”تو کہاں گیا ہے ساقی“، چھوٹی بھر کی کیفیات کی عکاس عمده نظم ہے۔

میری جاں پر تعب ہے
کہ خمار میں طلب ہے
تیری چارہ سازیوں سے
تیری دل نوازیوں سے (۱۸)

”تنزل کا چکر“ بلندی و پستی کے فلفے کو خوبصورت محکمات نگاری کے ساتھ پیش کرتی ہے۔ کسی دوسری اچھی نظموں کے کے علاوہ کلیات اشک میں ایک طویل نظم ”محبت کا پھول“ بھی شامل ہے جو مکالماتی انداز میں لکھی گئی ہے اور ۱۳۲۳ اشعار پر مشتمل ہے۔

یہ نظم صحراء میں کانٹوں اور محبت کے پھول کے مابین ایک مکالمے کی صورت میں ہے۔ پھول کانٹوں کو اپنی بساطہستی کا موازنہ پھول کی زندگی سے کرنے کا مشورہ دیتا ہے۔

صحراء میں کھلکھلا کے محبت کے پھول نے
کانٹوں کو یہ پیام دیا بساط کا
گر چاہتے ہو دامنِ محبوں سے چھیڑ چھاڑ
کر لو موازنہ ذرا اپنی بساط کا
ہم ننگ و نام عشق جنوں خیز کے امیں (۱۹)

پھول دراصل محبت کے جذبے کا ایک بلیغ استعارہ ہے جو علامتی انداز میں اس احساس کی تمام کیفیات و جزئیات و خواص کی تصویر کرتا ہے کہ عشق زندگی کی بڑی حقیقت ہے جس کا اثبات فطرت کا ہر ذرہ کرتا ہے۔

اشک کی ایک نظم پر یہ نگیت ۱۳۲۳ اشعار پر مشتمل نظم ہے۔ موضوع کے لحاظ سے یہ دو حصوں میں تقسیم ہے۔ ایک حصے میں فطرت اور جبلت کے مفہی پہلوؤں یعنی حرص و ہوس کی عمل داری کا ماتم کیا گیا ہے اور محبت و انصاف کی دائمیت کو پیش کیا ہے کہ انسانیت کی تکریم و تنظیم دراصل اعلیٰ اخلاقی اقدار کے ہی تابع ہے۔

جس حکمت سے آنکھ کو لندت دل کو راحت حاصل ہو

جو دنیا کو شادابی دے ایسا ڈھنگ ایجاد کریں (۲۰)

نظم ”تفہر“ تو شہر آشوب معلوم ہوتی ہے، ”تیری خامشی بہانہ تھی تیری رہی کا“ میں ”تو کہے“ کے باکر راستعمال نے اظہار مدعایک دلچسپ اور پُرشش انداز بخش دیا ہے۔

تو کہے تو حسن پر میں ذرا ڈال لون گاں

کہ تعیینات سے ہے سرو برگ زندگی (۲۱)

نظم میں شاعر کا یہ یقین کامل ابھرتا ہے کہ زندگی کے تمام کام حرکات اور فعلاتیں ایک ہستی کے

اشارة ابرد کی مر ہوں منت ہیں ”بزم مے کشی“ ملکث کی بیت میں لکھی گئی نظم ہے جس میں شاعر کو دورہ بھر میں مے کشی میں کچھی کوئی لطف نہیں ملتا۔

رونق بزم مے کشی ہے ہی نہیں ترے بغیر
دور کی وہ ہماہی ہے ہی نہیں ترے بغیر (۲۲)

ظفر حسین اشک کے متعلق ڈاکٹر ریاض مجید کی رائے ہے:

”اشک صاحب کا زمانہ میوسیں صدی کا دوسرا رائج ہے۔ ان دنوں معاصر شعری رجحانات میں جماليات پسندی مظہر گاری اور حسن دوستی کا رویہ عام تھا۔۔۔ خصوصاً آن کی نظموں میں جماليات پسندی کے عناصر نمایاں نظر آتے ہیں۔“

اشک کی نظموں کے عنوانات اور شعری مثالیں اسی لیے کثرت سے دی گئیں کہ پچاس برس سے زائد گم نام رہنے والے شاعر کی شاعرانہ ہنرمندی اور شعری کائنات سے واقفیت پیدا کرتے ہوئے تاقدین آن کی سمت متوجہ ہو سکیں۔ یہ شاعر کلاسیک اسالیب اور قدیم شعری روایت سے جڑے رہنے کے باوجود ایک تازہ کاری پیش کرنے میں بھی کامیاب رہا ہے۔

اشک نے غزل اور نظم کی مختلف بہیتوں میں طبع آزمائی کے علاوہ رباعیات بھی تحریر کیں۔ ان رباعیوں میں انہوں نے اپنا بھرپور تاثر قائم کیا اور شاعری کی عام ڈگر سے ہٹ کرنے تصورات اور لمحے کو اپنانے کی کوشش کی۔ اجتماعی حوالوں سے زندگی کے مختلف پہلوؤں کو انسانیت کے دھکوں اور دنیا کی بے معنویت کو فلسفیانہ بنیادوں پر پیش کیا لیکن نظری اور فکری بنیادوں کے باوجود فکر میں پیچیدگی اور اظہار میں ابہام نہیں ہے۔

کون کہتا ہے کہ انسان بلا کوش نہیں
کون کہتا ہے کہ اس کو ہوئی نوش نہیں
فکرِ امروز تو ہر حال میں لازم ہے اشک
کون کہتا ہے کہ بے کار غم دوش نہیں (۲۳)

اشک کی رباعیات میں فکری و فلسفیانہ جہت غالب ہے۔ لمحے میں چیخی روائی الفاظ کی موزونیت اور انفرادی و سماجی احوال کا پہراڑ اظہار ملتا ہے۔ وہ معاشرتی اخلاقی قباحتوں پر تنقید بھی کرتے ہیں اور درست معیارات کی نشاندہی بھی۔ آن کے ہاں عشق کی حریر میں بھی موجود ہیں اور ادراک زمانہ بھی۔

راہ الفت میں طبیعت کو لگانا آئے
لیکن اے کاش فراغت کا زمانہ آئے
تیری گھرائی میں اے شوق طلب کھو جاؤں

خود میں گم ہو کے مجھے تمھ میں سانا آئے (۲۲)

اشک فی پختگی بیت کے تجربات اور مشاہدات سے شعری اور اک کو تحرک کرتے ہیں۔ ان کی جزئیات نگاری کے لفظی بیانیے سے جذبے کی تصویر فضابندی اور عصری منظر نامے کو ترتیب دیا جاسکتا ہے۔ یقیناً رباعی کے فنی تقاضوں سے عہدہ برنا ایک مشکل عمل ہے۔ اشک نے شاعری میں اپنی مہارت اور زبان دافنی کی بدولت رباعی کی صفت کو اساتذہ کے انداز میں بڑھایا ہے۔ انہوں نے ”آخر اور آخر دنوں کے اوزان کو ربتا ہے اور رباعی کے مختلف حصوں کی شکل رباعی کے انہی اوزان سے حاصل کی ہے۔ جو آخر اور آخر سے خاص ہیں اچھی رباعی کے لیے ضروری ہے کہ اس میں پہلے تین مصرع معنوی فضاء کی تخلیل کریں اور چوتھے مصرع میں ایک ضرب کی طرح ان مفہوم کو ایک مرکزی مکمل پر منطبق کیا جائے اس حوالے سے اشک کی رباعیاں کامیاب اور رباعی کے فنی محاسن کو پورا کرتی ہیں۔ ان کے ہاں چوتھا مصرع جس فنی مہارت کے ساتھ آتا ہے اس سے رباعی کی تاثیر میں اضافہ ہوتا ہے۔

اے خدا حسن فوں گر نہ بٹایا ہوتا

محرم راز پھر اپنا نہ پڑایا ہوتا

اب گلہ ہے کہ تجھے ہم نے کیا ہے بدنام

خاک کے پتلے کو یہ گر نہ سکھایا ہوتا (۲۵)

یہ رباعیات کم تعداد کے باوجود شعری خصوصیات کے سب اپنی انفرادیت قائم رکھنے میں کامیاب ہیں۔ واضح رہے کہ کلیات اشک میں اکیس نظمیں سو سے زائد غزلیات اور تیس رباعیات شامل ہیں۔ اس اردو مجموعے کے علاوہ اشک کا ایک فارسی شاعری پر مشتمل مجموعہ بھی طبع ہوا۔ یہ مجموعہ بھی ان کی زندگی میں اشاعت پذیر نہ ہو سکا اور تقریباً نصف صدی نگاہوں سے اوچھل رہا۔ ان کی صاحزادی بیگم سعیدہ خیانے انتہائی وقت نگاہ محنت اور احتیاط سے یہ دونوں اردو کلیات اور فارسی مجموعہ شائع کروائے۔

آصف بشیر چشتی اس مجموعے کے دیباچے میں لکھتے ہیں:

کلام اشک کا دریافت شدہ فارسی نسخہ نہایت خستہ تھا اور ایسے خط شکستہ میں لکھا ہوا تھا کہ

بڑی وقت سے پڑھا جاتا تھا۔ آخر ڈاکٹر بشیر احمد مسعود، محمد اور لیں خوشنویں، چودھری

فرزند قادری ڈاکٹر ریاض مجید اور ڈاکٹر اختر چیہہ کی مسائی سے یہ مرحلہ طے ہوا۔ (۲۶)

اس مجموعہ کلام میں قصائد غزلیات، منظومات اور ایک منوی آنہنگ عشق کے علاوہ ایک نعمتیہ قصیدہ، حضرت علی ہجویری (داتا گنج بخش) کا ایک ناتمام قصیدہ، واٹی کپور تھلہ کا قصیدہ سالگرہ کا ایک تہنیت نامہ اور کرثیل ابر صاحب کا مرثیہ شامل ہیں۔

ڈاکٹر بشیر احمد مسعود کا خیال ہے:

”قارئین پر یہ حقیقت آشکار ہو جائے گی کہ کلام اشک اپنے ہم عصر وہ سے کسی طرح کم نہیں۔ یہ مجموعہ ادبیات فارسی میں ایک بے بہا اضافہ ہے۔“ (۲۷)

ڈاکٹر صاحب کی یہ اپنی رائے ہے۔ اشک کا نام اسندہ فارسی کلام ان کی غزلیات اور غنیمت کنجائی ہی کے جواب میں لکھی ہوئی ایک مشتوی آہنگ عشق ہے اُن کی فارسی شاعری پر غنیمت کے اثرات بھی نمایاں ہیں۔ مثلاً یہ شعر ملاحظہ کیجیے:

شکستہ آئینہ دل چنان کہ در کویش
براء عشق کی فتحم و هزار هدیم (۲۸)
(میرے دل کا آئینہ اس طرح ٹونا کہ اس کی گلی میں شوق کے راستے سے اکیلا گیا تھا اور
ایک سے ہزار ہو گیا ہوں۔)

اُن کا کلام سبک ہندی کا نمونہ ہے۔ یعنی معاملات حسن و عشق، مبالغہ آرائی، خودداری، عظمت انساں، الہیاتی و اخلاقی مضامین، اختصار اور شعری صفتیوں کا استعمال خوب ہے۔
واغ عشق برجمن مانشان امتیاز
تارِ زلف یار باشد و رفتہ زنار ما (۲۹)
(اس کے عشق کا داغ ہماری پیشانی کے لیے نشان امتیاز ہے یا رکی زلف کا تار ہماری زنار
کا تار گہے۔)

بے حلقة زلف تو دلم گشت پریشان
زنہیر بہ دمسازی دیوانہ ضرور است (۳۰)
(تیری زلف کے حلقة کے بغیر میرا دل پریشان ہو گیا ہے۔ دیوانے کی دم سازی کے لیے
زنہیر، بہت ضروری ہے۔)

”حسن غلد“ میں اشک کی تقریباً پچیس غزلیں شامل ہیں جو سبک ہندی میں لکھی گئی ہیں۔ آہنگ عشق بجواب نیر گ عشق ایک طویل مشتوی ہے جو مولا نا غنیمت کنجائی کی مشہور مشتوی نیر گ عشق کے پیڑائے میں رقم ہوئی ہے۔ انہوں نے اس استفادے کا اظہار بھی کیا۔

زہر گلبن گل گفتار چیدم
زناف آہواں ناف بریم (۳۱)

اشک کی نفر گوئی عمدہ ہے حسن و عشق، بھروسال کی نفیاتی کیفیات اور پند و نصائح کے اظہار میں بھی اک ڈلکشی موجود ہے۔

بردن کن از دلت حب زر و مال
دلت گردد و رُحب مال پامال (۳۲)
(اپنے دل سے مال و دولت کی محبت نکال دے چب مال دل کو پامال کر دیتی ہے۔)

بہ سہرے گر کے یکبار خندید
زجور آسمان صد بار نالید! (۳۳)
(اگر کوئی زندگی میں ایک بار ہنسا ہے تو آسمان کے ظلم و جور سے سوبار دیا ہے۔)
در آں شہر از قدمش شور افتاد
کہ بار آمد جوان خانہ بر باد (۳۴)

(شہر میں اس نے قدم رکھا تو شور بر پا ہو گیا کہ وہ جوان خانہ بر باد پھر آگیا ہے۔)

کہا جاسکتا ہے کہ ظفر حسین اشک فارسی کے ایک قادر کلام شاعر تھے۔ ان کی شاعری ایک کلاسیکی تاثر کی حامل ہے۔ جمیع طور پر ان کی شاعری میں جماليات پسندی کا رو یہ غالب ہے۔ ان کے اسلوب پر رنگ قدیم کی جھلک واضح ہے وہ سیاسی و سماجی لحاظ سے ایک ہنگامی دور میں بس رکر ہے اور اہم سرکاری عہدوں پر بھی فائز رہے تھے۔ اعلیٰ تعلیم یافتہ اور نئے عہد کے تقاضوں سے بھی آگاہ تھے۔ اس لیے جدید عہد کے موضوعات مسائل اور اسلوب کو کلاسیکی لجھ میں بیان دیا ہے۔ یوں ان کی شاعری قدیم و جدید کا اچھا امتزاج ہے۔ ان کی وفات کے پچاس سال بعد حصہ والے ان جمیعونوں کو آج کے تناظر میں دو اعتبار سے اہمیت حاصل ہو سکتی ہے۔ اول تو یہ کہ آنے والی نسلوں پر یہ فرض عائد ہوتا ہے کہ وہ پرانی روائتوں علم و ادب کے قدیم دبستانوں اور حوالوں کو ہمراہ لے کر چلیں اور اس علمی و ادبی ثروت مندی سے نسل کو آگاہ رہیں۔ دوم جدیدیت کے زعم میں گرتے ہوئے معیار ادب کو آگاہی حاصل ہو کہ دور گزشتہ میں دو مسوم صفات کے اہل قلم بھی کس ادبی سطح پر فائز تھے۔



حوالہ جات

- ۱۔ سعیدہ ضیاء، دیباچہ کلیات اشک، قرطاس پبلشرز، فیصل آباد، ۲۰۰۰ء، ص ۱۶
- ۲۔ ظفر حسین اشک، کلیات اشک، قرطاس پبلشرز، فیصل آباد، ۲۰۰۰ء، ص ۶۳
- ۳۔ ایضاً، ص ۵۸
- ۴۔ ایضاً، ص ۱۹۱
- ۵۔ ایضاً، ص ۵۶
- ۶۔ ایضاً، ص ۷۲
- ۷۔ ایضاً، ص ۷۰
- ۸۔ ظفر حسین اشک، کلیات اشک، اشاعت دوم، مجلس معین ادب، فیصل آباد، ۲۰۰۳ء، ص ۶۲
- ۹۔ ظفر حسین اشک، کلیات اشک، قرطاس پبلشرز، فیصل آباد، ۲۰۰۰ء، ص ۲۸
- ۱۰۔ آصف بثیر چشتی، حرف آغاز، کلیات اشک، اشاعت دوم، مجلس معین ادب، فیصل آباد، ۲۰۰۳ء، ص ۲۸
- ۱۱۔ ظفر حسین اشک، کلیات اشک، قرطاس پبلشرز، فیصل آباد، ۲۰۰۰ء، ص ۳۳
- ۱۲۔ ایضاً، ص ۲۷
- ۱۳۔ ایضاً، ص ۵۵
- ۱۴۔ ایضاً، ص ۵۱
- ۱۵۔ ایضاً، ص ۵۹
- ۱۶۔ ایضاً، ص ۲۵
- ۱۷۔ ایضاً، ص ۱۳۲
- ۱۸۔ ایضاً، ص ۱۳۸

- ۱۹- ایضاً، ص ۱۵۹
- ۲۰- ایضاً، ص ۲۰۳
- ۲۱- ایضاً، ص ۲۷۸
- ۲۲- ایضاً، ص ۳۰۸
- ۲۳- ایضاً، ص ۱۹۳
- ۲۴- ایضاً، ص ۱۹۷
- ۲۵- ایضاً، ص ۲۱۰
- ۲۶- آصف بیش روشنی، محن خلد از ظفر حسین اشک، دیباچہ، قرطاس، فیصل آباد، ۲۰۰۱ء، ص ۱۶
- ۲۷- بشیر احمد مسعود، ڈاکٹر، محن خلد از ظفر حسین اشک، قرطاس، فیصل آباد، ۲۰۰۱ء، ص ۱۸
- ۲۸- ظفر حسین اشک، محن خلد، مرتبہ نیگم سعیدہ ضیاء، مجلس معین ادب، فیصل آباد، ۲۰۰۱ء، ص ۲۳
- ۲۹- ایضاً، ص ۲۷۷
- ۳۰- ایضاً، ص ۵۵
- ۳۱- ایضاً، ص ۱۲۸
- ۳۲- ایضاً، ص ۱۳۲
- ۳۳- ایضاً، ص ۱۳۷
- ۳۴- ایضاً، ص ۱۵۳

